

૩૭. ગુરુજીની જોડ જગે નહિ જડે

- સોનેરી સૂર્ય સ્વર્ણપુરીમાં રે લાલ,
પધાર્યા કહાનગુરુદેવ જો,
ગુરુજીની જોડ જગે નહિ જડે રે લાલ. ૧.
- ગુણો ગહન ગુરુદેવના રે લાલ,
અદ્વિતીય અવતાર જો. ગુરુજીની૦ ૨.
- દિવ્ય મહિમા ગુરુદેવની રે લાલ,
દિવ્યતા-ભરેલી ગુરુવાણ જો. ગુરુજીની૦ ૩.
- દર્શનથી આત્મરુચિ જાગતી રે લાલ,
વાણીથી આત્મ પલટાય જો. ગુરુજીની૦ ૪.
- ગુરુજીની મહિમા હું શું કથું રે લાલ,
અપૂર્વ શ્રુત-અવતાર જો. ગુરુજીની૦ ૫.
- ભારતખંડમાં વિચર્યા રે લાલ,
યાત્રા કરી અદ્ભુત જો. ગુરુજીની૦ ૬.
- પાવન યાત્રાએ ગુરુ સંચર્યા રે લાલ,
પાવન થયો હિન્દ દેશ જો. ગુરુજીની૦ ૭.
- પુર પુર ગુરુજી પધારિયા રે લાલ,
વાણીમાં ચિત્યમંકાર જો. ગુરુજીની૦
વાણી ચૈતન્યરસધાર જો. ગુરુજીની૦ ૮.
- ભવ્યવૃન્દ ગુરુને વધાવતા રે લાલ,
પગલે પગલે પુષ્પમેઘ જો. ગુરુજીની૦ ૯.
- સસંધ ગુરુજી સંચર્યા રે લાલ,
દાસને દેખાડ્યા તીર્થધામ જો. ગુરુજીની૦ ૧૦.

- શાશ્વતધામનાં દર્શન કર્યા રે લાલ,
 સમ્મેદ્ધિભરનાં દર્શન કર્યા રે લાલ,
 ભાવે પધાર્યા તીર્થધામ જો. ગુરુજીની૦ ૧૧.
 સિદ્ધપ્રભુનાં દર્શન કર્યા રે લાલ,
 પામવાને સિદ્ધસ્વરૂપ જો. ગુરુજીની૦ ૧૨.
 તીર્થકરદેવનાં દર્શન કર્યા રે લાલ,
 ત્રણ ભુવનના નાથ જો. ગુરુજીની૦
 -સાક્ષાત્ ભેટ્યા ભગવાન જો. ગુરુજીની૦ ૧૩.
 રાજગૃહી સમોસરણ સોહ્તા રે લાલ,
 વીરધ્વનિના છૂટ્યા નાદ જો. ગુરુજીની૦ ૧૪.
 પાવાપુરી રળિયામણી રે લાલ,
 વીર પ્રભુના સિદ્ધિધામ જો. ગુરુજીની૦ ૧૫.
 બહુ બહુ તીરથ દર્શન કર્યા રે લાલ,
 નગરે નગરે વધાઈ જો. ગુરુજીની૦ ૧૬.
 શાયકદેવ સમજાવિયા રે લાલ,
 ખોલ્યા અપૂર્વ શિવપંથ જો. ગુરુજીની૦ ૧૭.
 આંબા રોચ્યા સત્રધર્મના રે લાલ,
 ફાલ્યા ભરતમાં ફાલ જો. ગુરુજીની૦ ૧૮.
 જ્ય વિજ્ય ગુરુદેવનો રે લાલ,
 જીવોનાં જૂથ ઉભરાય જો. ગુરુજીની૦ ૧૯.
 યાત્રા અપૂર્વ ગુરુ સાથમાં રે લાલ,
 મંગલ પ્રતિષ્ઠા અનેક જો. ગુરુજીની૦ ૨૦.
 આદર્શ કાર્ય ગુરુદેવનાં રે લાલ,
 પરમ પ્રતાપી ગુરુદેવ જો. ગુરુજીની૦ ૨૧.

- ગુરુજી પધાર્યા આજ સ્વર્ણમાં રે લાલ,
પાવન કર્યું સ્વર્ણધામ જો. ગુરુજીની૦ ૨૨.
- વિધવિધ સ્વાગત ગુરુદેવનાં રે લાલ,
રત્ને વધાવું ગુરુરાજ જો. ગુરુજીની૦
(હૈડે આનંદ ઉભરાય જો. ગુરુજીની૦) ૨૩.
- મીઠાં સ્મરણો યાત્રા તણાં રે લાલ,
મીઠા જીવનના પ્રસંગ જો. ગુરુજીની૦ ૨૪.
- નિત્યે ગુરુની ચરણસેવના રે લાલ,
નિત્ય હોજો ગુરુજીનો સાથ જો. ગુરુજીની૦ ૨૫.
- ધન્ય મંગળ દિન ઉગિયો રે લાલ,
સ્વર્ણો પધાર્યા ગુરુદેવ જો. ગુરુજીની૦ ૨૬.

